

ত্ৰিপুৱা হাফাঙ
ককথুম তেই হুকুমু দাগিখুঙ

স- ১২০৮

আগৰতলা, ১৩ সেপ্টেম্বৰ, ২০২৪

সিপাহীজলা হাঙখৰ আমচায়নি ৰিয়াং জনজাতি বসঙনি
১১টা নুখুঙন' পিএম-জনমন প্ৰকল্পনি বিসিং খবজাকখা

সিপাহীজলা হাঙখৰ আমচায়নি ৰিয়াং জনজাতি বসঙনি ১১টা নুখুঙনি ৪৩ জনা আদঙ-আদঙজীকসঙন' পিএম-জনমন সামুঙবীতাংনি বিসিং খবজাকখা। অ নুখুঙরকনি ৰাঙথঙ তেই লুকুবসঙনি হামক্ৰায়' জুদা জুদা চুবাচু ৰীজাৰ্গাই তঙগ'। থাঙনায় ১২ সেপ্টেম্বৰ' সিপাহীজলা হাঙখৰনি ডিএম তাঙনকনি কনফাৰেন্স হ'ল' সঙচাজাক অ প্ৰেস কনফাৰেন্স' ডিএম ডা. সিদ্ধাৰ্থ শিব জয়সওয়াল। হাঙখৰ আমচায়' পিএম-জনমন সামুঙবীতাংনি আঙকমুঙনি ককথুম' খুৰসায় তিসাখা। ব' সাখা, জুদা জুদা বীখাকতাই উকলক কীলায়জাক জনজাতি বসঙ হীনীয় সিনিজাক ৰিয়াং বসঙনি মাঙতাঙনি হামক্ৰায় খীলায়নানি নায়মুঙগ' পিএম-জনমন সামুঙবীতাং চেঙজাকখা। সিপাহীজলা হাঙখৰ আমচায়' অ সামুঙবীতাংনি বিসিং খবজাক নুখুঙরকনি হামক্ৰায়' প্ৰশাসন জুদা জুদা বীখাকতাই চুবাউই তঙগ'। ব' সাখা, তাবুক জৱা অ সামুঙবীতাংন' ৰীৰ্গাই ৪৩টা আধাৰ কাৰ্ড, ৩০টা আয়ুস্মান কাৰ্ড, ৪০টা এসটি সাৰ্টিফিকেট, ৮টা কিষণ ক্ৰেডিট কাৰ্ড, ১৪টা ৰেশন কাৰ্ড ইসু খীলায়জাকখা। আবন' কাৰীইব' পিএম-জনমন সন্মান নিধিনি বিসিং খৰকবীৰীই চুবাচু মানীয় তঙগ' তেই ৯টা জনধন অ্যাকাউন্ট খুলকজাকখা।

প্ৰেস কনফাৰেন্স' ডিএম সাখা, সালকিসা সীকাঙ কিৰিমা সিনচা তীয়লমমা বায় হাঙখৰ আমচায়নি ৫,১৩৫টা নকরক দেৱাঅ কীলায়খা। তীয়লমমানি জৱাঅ বৱগন' তঙনানি থায় ৰীনা বাৰ্গাই হাঙখৰ আমচায়' ৮৪টা ফান্ড ক্যাম্প ফিয়কজাকখা তেই আৱঅ ২,৩৯০টা নুখুঙনি ১০,৩৪৯ জনা তঙখা। তাবুক হাঙখৰ আমচায়' মুঙসা ফান্ড ক্যাম্প কাৰীই। ডিএম ডা. সিদ্ধাৰ্থ শিব জয়সওয়াল সাখা, অ তীয়লমথানি হাঙখৰ আমচায়নি জতই ৫ জনানি লাঙমা ৰীখা। প্ৰশাসননি বীখাকতাই খৰক বীৰীই খীয়ায়রকনি নুখুঙন' ৰাঙ ৪ লক্ষনি চুবাচু তেই খৰকসানি নুখুঙনি আদঙন' ৰাঙ ৫০ হাজাৰনি চুবাচু ৰীজাকখা। ব' সাখা, অ তঙখৰ দেৱামুঙনি বাৰ্গাই ফিৰাঙ, নীঙজাকনায় তীয়, তীয়লুমুঙনি সেপ থাঙলায়সুনি লামাৱক জে দেৱাঅ কীলায়খা আবরকন' সীনামফিনানি সামুঙ তাঙজাৰ্গাই তঙগ'।
